

Title: Need to address the problem of people in Srinagar in Garhwal Parliamentary Constituency facing threat to their lives and properties due to seepage of waters from the under-construction Alaknanda Hydro Power Project.

मेजर जनरल (सेवानिवृत्त) भुवन चन्द्र खंडूड़ी (गढ़वाल): महोदय, मेरे संसदीय क्षेत्र गढ़वाल लोक सभा के अन्तर्गत अलकनन्दा नदी पर श्रीनगर, चौशस में बनायी जाने वाली अलकनन्दा हाइड्रोपावर कॉरपोरेशन परियोजना निर्माणकर्ता कम्पनी द्वारा निर्मित गुणवत्ताविहीन नहर के विप्लव के कारण वहां निवास करने वाले समस्त नागरिक भारी कठिनाई झेल रहे हैं। नहर, गांवों के ऊपर चारों ओर से सीवेज लाइन लीक कर रही है। नहर के रिसाव के कारण लगभग 1200 नाती उपजाऊ भूमि तबाह होकर बंजर पड़ गयी है।

नहर से रिस कर पानी रिहायशी बस्ती में मकानों के अन्दर से निकल रहा है। लोगों ने अपने जीवन भर की कमाई मकानों में व्यय की है। किन्तु, आज गांव के मकान भारी खतरे की ज़द में हैं। इस मानवकृत आपदा के सृजन से यहां के लोगों से जीवित रहने का अधिकार छीना जा रहा है। मुझे बताया गया है कि कम्पनी ने ग्रामवासियों के नुकसान का मुआवज़ा देने का वायदा किया था लेकिन अभी तक कोई मुआवज़ा नहीं दिया गया है।

महोदय, मेरी सदन के माध्यम से सरकार से आग्रह है कि इसकी शीघ्र ही उत्त कोटि की जांच करवाएं व समस्या का समाधान करवायें।

माननीय सभापति : श्रीमती कमला पाटले - उपस्थित नहीं।